

Minuti tal-Seba' (07) Laqgħa ta' l-Ewwel Kumitat Amministrattiv Burmarrad li saret nhar l-Erbgħa 22 ta' Frar 2011 fl-Uffiċċju Amministrattiv tal-Kunsill Lokali San Pawl il-Bahar fis-6.30 ta' fil-ghaxija.

Il-laqgħa bdiet fis-6.30 ta' filghaxija.

Il-Membri kienu preżenti kif jidher hawn taht.

| | Hin Dhul | Hin Hruġ |
|----------------------------------|-----------|--------------|
| Chairperson Ray Bartolo | 6.30 p.m. | 8.55 p.m. |
| Vici-Chairperson Simone Aquilina | Skuzata | (indisposta) |
| Membru Peter Abela | 6.30p.m. | 8.55 p.m. |
| Membru Carmel Hili | 6.30 p.m. | 8.55 p.m. |
| Membru Joseph Mario Hili | 6.40p.m. | 8.55 p.m. |

Iċ-Chairperson mexxa l-laqgħa tal-kumitat.

Is-Sindku, il-Perit Graziella Galea u s-Segretarju Eżekuttiv, is-Sur John J. Camilleri, kienu preżenti għal-laqgħa.

1.0 Qari tal-Minuti tas-Sitt (06) Laqgħa li nżammet nhar il-Erbgħa l-19 ta' Jannar, 2011

1.01 Il-minuti kienu ntbagħtu qabel il-Laqgħa u għalhekk ittiehdu bħala moqrija. Saru dawn il-korrezzjonijiet:

- (1) F'item 2.04 fir-raba paragrafu jiħassru l-kliem: **“u l-Kummissjoni Elettorali”**.
- (2) F'item 4.02 fl-aħħar tat-tieni paragrafu tiżdied sentenza: **“Ġie deċiż li l-Kumitat jistenna sa ma johroġ tender ġdid meta tindibel is-sistema u naraw jekk il-problema tibqax”**.
- (3) F'item 4.03, (a) : it-tieni paragrafu isir item 4.03A, jitneħhew il kliem **“Huwa staqsa”** u jsiru **“Iċ-Chairperson staqsa....”** u fit-tielet paragrafu tinqata' l-kelma **‘huwa’** u ssir **‘Is-Segretarju’**
- (4) F'item 4.04 fl-aħħar sentenza tal-aħħar paragrafu jitneħhew il-kliem **“bi tlett voti favur (Bartolo, Aquilina, u Abela) u żewġ voti kontra (Carmel Hili u Joseph Mario Hili). Il-mozzjoni għaddiet.”** u tidhol il kelma **“unanimament.”** minflok.
- (5) Il-membri s-Sur Carmel Hili talab li fil-minuti jitniżżel il-kumment li għadda dwaru l-membri s-Sur Peter Abela fejn qal li **“in-nies jiddubitaw x'kulur huwa politikament”**

1.02 Saru l-korrezzjonijiet tal-minuti u ġew iffirmati.

2.00 Punti li johorġu mill-Minuti

- 2.01 **Dwar Item 2.01** – Dwar it-tiżjin tal-Milied, iċ-Chairperson, is-Sur Ray Bartolo qal li kienu ser jibdew jintalbu l-kwotazjonijiet tad-dawl u tiżjin ieħor.
- 2.02 **Dwar Item 2.02** –Iċ-Chairperson, is-Sur Ray Bartolo, informa li kien tranga l-ħajt tas-sejjieħ u l-ħajt ta' hdejn l-irziezet tal-Gvern.
- 2.03 **Dwar Item 2.04** – Intalbet kopja tal-korrispondenza li għaddiet bejn il-Kumitat u d-Dipartiment tal-Gvern dwar legalita ta' imġieba ta' xi membri tal-kumitat.
- 2.04 **Dwar Item 4.01** – Ġie propost li jiġi mistieden *supplier* ta' sistemi tat-traffiku solari u *beacons* biex jispjega dawn kif jaħdmu.
- 2.05 **Dwar Item 4.03** - Intqal li kien hemm bżonn li jitrangaw bankini li saritilhom ħsara minħabba l-pustier.

- 2.06 Dwar Item 4.03A – Intalab li jekk ma’ tittiġied l-ebda azzjoni mill-Puluzija dwar il-klieb, il-Kumitat għandu jirraporta aktar il-fuq sabiex issir xi haġa dwar dawn il-klieb.
- 2.06 Dwar Item 4.03 - Ġie innotat b’ ssodisfazzjon li trakkijiet tal-Coca Cola ma’ kienux għadhom jipparqjaw fuq il-bankina wara li kienet ittiegħdet azzjoni mad-dirigenti ta’ din il-kumpanija.
- 2.07 Dwar Item 4.04 – Inqrat ittra li ser tintbagħat lill-Gvern Ċentrali u l-media kollha.

3.00 Korrispondenza u Komunikazzjonijiet.

- 3.01 Iċ-Chirperson qal li kienet waslet korrispondenza mill-Kumitat tal-Festa ta’ Burmarrad fejn talbu li jsir dawl biex idawlu salib mal-faċċata tal-Knisja. Ġiet innotata din il-korrispondenza u ġie deċiż li jittiegħed parir dwar kif tista’ tiddawwal aktar iż-żona ta’ quddiem il-Knisja.
- 3.02 Korrispondenza minn TM tgħid li kienu approvaw li jsiru *Crash Barriers* fi Triq Toni Camilleri.
- 3.03 Iċ-Chairperson, is-Sur Ray Bartolo qal li kien ser jirrispondi dwar talba li saret sabiex isiru bollards fi Triq Toni Camilleri u dwar *railings* mitluba.
- 3.04 Korrispondenza minn TM li ma’ approvatx *road-humps* fi Triq Manuel Bonnici ġiet innotata.

4.00 Welcome Boards.

- 4.01 Iċ-Chairperson, is-Sur Ray Bartolo spjega li sena u nofs ilu l-Kunsill ried jagħmel *Welcome Boards* u kien ġie deċiż li jsiru billi jinstabu *sponsors*. Dawk ta’ San Pawl il-Baħar kienu saru iżda tal-Wardija u Burmarrad kien għadhom ma’ sarux. Huwa qal li kien informat li l-HSBC kien ser jisponsorja tabella waħda tal-Wardija u għalhekk kien hemm bżonn li jew jinstabu *sponsors* ukoll għal tliet tabelli oħra (waħda tal-Wardija u tnejn oħra ta’ Burmarrad) jew jintalbu *quotations* għal dawn it-tabelli li kien jonqos.

5.00 Progress Report fuq l-Iskemi

- 5.01** Iċ-Chairperson, is-Sur Ray Bartolo qal li huwa kien tkellem mal-Perit tal-Kunsill dwar il-bankina u kien hemm bżonn li jsir survey qabel ikun jista' jaħdem. Ġie deċiż li jitqabbad is-surveyer is-Sur Matthew Muscat sabiex jipprepara survey.
- 5.02** Għandha ssir ukoll laqgħa mal-Perit Vassallo ta' TM dwar *re-alignment* tal-bankina faċċata ta' Bonnici Stores fi Triq il-Witja.
- 5.03** Fiż-zona ta' San Pawl Milqi, il-Perit Etienne Magri ġie inkarigat jara jekk jistgħux isiru xi bankini u bankijiet għalkemm kien jidher li hemm xi diffikulta dwar dan.
- 5.04** Kienet ser issir applikazzjoni lill-MEPA dwar il-proġett tal-Playing Field f'Burmarrad. Il-Perit kien qed jaħdem fuq il-pjanta u din għandha tiġi iċċirkulata lill-membri tal-kumitat fi ftit żmien ieħor.

6.00 Festa Bdiewa f'Burmarrad 2011

- 6.01** Il-Kumitat ġie informat li s-Segretarju Parlamentari Dr. Chris Said kien approva għotja ta' 3,000 Euro għal din l-attività mill-iskema ta' fondi għal attivitajiet kulturali. Il-Festa Bdiew F'Burmarrad 2011 kienet ser issir fit- 3 u 4 ta' Settembru, 2011. Ġie deċiż li jinhatru tliet membri sabiex jieħdu hsieb l-organizzazzjoni ta' din l-attività. Il-membri li ġew maħtura huma: Is-Sur Ray Bartolo, is-Sur Carmel Hili u s-Sur Peter Abela. Ġie propost li dawn il-membri jiltaqgħu mall-Kumitat Festa Burmarrad sabiex jinbdew il-preparamenti kemm jista' jkun kmieni.

7.00 Hwejjeġ Ohra.

- 7.01** Is-Sur Peter Abela issuggerixxa li jekk il-Wardija Fest li kellha ssir fl-aħħar ta' Mejju kienet ser ikun taħt il-patroċinju tal-Kumitat Amministrattiv Burmarrad, allura hemm bżonn li nibdew napplikaw għall-permessi. Iċ-Chairperson saħaq illi għalkemm jaqbel mal-kunċett li l-Kumitat Amministrattiv jorganizza dawn l-aktivitajiet, l-ewwel għandha tiġi kkonsultata is-Sinjura Simone Aquilina, peress illi hi l-persuna inkarigata

mill-Wardija, qabel jiġi deċiż min ser ikun involut fl-organizzazzjoni ta' din il-Wardija Fest.

Is-Sur Abela semma wkoll il-problema tal-*parking* fuq il-bankini fi triq prinċipali ta' Burmarrad.

- 7.02 Il-Membru s-Sur Carmel Hili talab li jiġi awtorizzat mill-Kumitat biex jaħdem fuq fejn tista' ssir latrina publika f'Burmarrad. Il-Kumitat qabel.

Is-Sur Carmel Hili talab li jingħata kopja tal-minuti tal-Kumitat dwar *Street Furniture*. Is-Sur Ray Bartolo wieġeb li dawn għad iridu jiġu approvati meta jerga jiltaqa' s-sotto-kumitat qabel jitqassmu.

Is-Sur Carmel Hili qal li l-ħajt tas-sejjeħ fi Triq l-Insolja ma' Triq Manwel Bonnici kien perikoluż u kien hemm bżonn li dan jitranġa.

Huwa staqsa jekk kienx sar progress dwar Triq id-Dwieli. Is-Sur Ray Bartolo wieġeb li din kienet f'idejn il-haddiema tal-MRRA sabiex isir ix-xogħol iżda kien ġie informat li bħal issa dawn kienu mħabbtin b'xogħol ieħor.

- 7.03 Il-Membru Joseph Mario Hili qal li kien hemm bżonn ta' manutenzjoni ta' bankini għaliex kien hemm ħafna ħsarat fil-*culverts* tal-ilma. Kien hemm bżonn li jinbeda xogħol ta' bdil ta' dawn il-*covers* tal-*culverts* miksura u għalhekk ix-xogħol għandu jibda mit-triq prinċipali ta' Burmarrad fil-parti bejn l-'In&Out Bar' sal-'Premier Car Dealer'.

- 7.04 Iċ-Chairperson, is-Sur Raymond Bartolo qal twaħħlet il-mera f'San Pawl Milqi u li t-*traffic-lights* ta' hdejn il-MEUSEUM issa kienu qed jaħdmu. Kienu tbiddu wkoll xi *flower-pots* u saru oħrajn godda.

Is-Sur Bartolo qal li kien qed jissuggerixxi li jsir patching fil-Wardija hdejn Palazzo Dei Baroni. Dan ġie approvat unanimament.

Is-Sur Bartolo talab u ġie approvat li jsiru xi floodlights biex tiddawwal aħjar iż-żona ta' quddiem il-knisja ta' Burmarrad u anke li jiġi msebbaħ aktar il-ġnien.

5.00 Għeluq.

Il-Laqgħa spiċċat fid-8.55 ta' filgħaxija.

Ray Bartolo
Chairperson

John J. Camilleri
Segretarju Eżekuttiv.